

Dear Perry Township Nu Le Pa Hna,

Perry Township Sianginn cu kum 2018-2019, nan fale sianginn kainak ding in nan thim caah kan ii lawm! Sianghngakchia a ra mi paoh paoh hi ca chimh le cawnpiak hi kan tinvo hmuhmi a si. Sianghngakchia cu 21st century ca cawnnak hmuhtonnak an ngeih bang in, kan sianginn zong harnak kan ton caan ah sianghngakchia pawl caah himnak hmuh ding hi biapi bik ah kan chiah mi a si. Cu caah policies (pawlisi) hi saya/sayamah, sianghngakchia, rianttuantu pawl, nu le pa hna le a kan leng mi vialte himnak hmuh ding caah kan ngeih hi a si.

Sianginn Palik

Chief David Stalcup hi Perry Township Sianginn Palik Department ah a ummi a si ii, Sianginn lei zong ah, aa chawk, a um pengmi a si. Mah Department chung ah full-time palik a ttuan mi minung pahra(10) le part-time a ttuan mi palik pakua(9) hna cu sianginn kip ah an ii chawk peng hna. Cun Department chung zong in K-9 (uico) zong hi zu siseh, rithai si pawl siseh, a puak kho ding mi pawl a hngalkho mi a si.

Harnak/Vanchiatnak Ton Caan Ah “Run. Hide. Fight”

Kan palik pawl nih “Tlik. ii thuh. tthuat.” ti mi cawnnak hi sianginn kip paoh ah an peek hn. “Tlik. ii Thuh. Tthuat.” Ti mi cawnnak hi sianginn ah thil pakhat khat a si sual, a can sual tikah saya/sayamah te le sianghngakchia pawl he ze tin dah kan tuah lai ti mi timhtuahnak kan ngeih a si. Cozah nih zapi zulh awk ii an sermi phung a si caah semester pakhat ah voikhat paoh cu “Tlik. ii Thuh. Tthuat” ti mi kan cawn lengmang hi a si. Saya/Sayamah te le Sianginn nawl ngeitu zong (tornado) thlichia hraan kan ton sual tik caan caah tiah thlakhat voikhat cinh/cawnnak kan tuah leng mang.

Sianginn Chung Luhnak

2018-2019 thawk in, sianginn ii rianttuanmi paoh le nu le pa a ra mi poh, sianginn chung luh daan aa thleng mi a um lai.

Nu le Pa siseh hawileng pawl siseh, driver license si lo le cozah lei in pek mi ID pakhat khat piah hnu lawng le min ttial dih hnu lawng ah luh khoh a si cang lai.

Perry Township chung ii sianginn kip ah rianttuan mi dih lak zong ID thar an ngei lai ii an ID zong ah an mui a cuang chih cang lai.

CC TV camera zong sianginn kip paoh ah a um lai ii, rianttuan tu pawl nih zoh peng a si cang lai.

Himnak Kawmiti (Committee)

Kan dih lak himnak caah committee (kawmiti) chung ii aa telmi hna hi, sianginn nawl ngeitu, rianttuan tu, saya/sayamah pawl le sianginn palik pawl hna hi an si. Thlakhat voikhat ah sianghngakchia an himnak ding caah meeting an ngei peng.

Theih hngalh nan duh ah cun website ah hin kal khawh a si. <http://www.doe.in.gov/student-services/safety>.

Sianginn lei ttuanvo ngeitu (Counselors) le Social Workers

Sianginn lei ttuanvo ngeitu (counselor) pawl zong sianghngakchia pawl an caa lei in siseh, lungthin le thluaklei damnak lei caah siseh, ii hawikomh nak lei in harnak siseh, bawmtu dingah kan ngeih hna. Mah bantuk Department lei in le saya/saymah te lei zong in sianghngakchia hi zein dah bawmh an herh, zein lei ah an chanbau ti theihnak le bawmh khawhnak ding ah cawnnak (training) an ngei. Sianghngakchia, chungkhar le saya/sayamah te bawmtu dingah Social Workers pawl zong kan ngeih hna. Sianghngakchia nih an tonmi le an ton khawh dingmi thil, sianghngakchia fim cawnnak ah dawn khaantu thil a simi pawl kong zongah Social Workers pawl hi bawmh hal khawh le biaruah khawh an si.

Himnak Telephone

Himnak Telephone number kan ser mi hi sianghngakchia nih theihternak tuah khawhnak ding caah ser a si. Sianghngakchia nih rithai si an hman ah siseh, sianghngakchia pakhat nih sianghngakchia pakhat nehsawh le nekngaih in thil tuah tu le tihnung mi thil pakhat khat hmuh sual cun chawnh khawhnak a si. Number cu 317.789.3905.

Mah number hi sianghngakchia, sianginn nawl ngeitu sin ah mui in hmuh le ii tonnak in theihternak chim a ngamh lo mi caah a si.

THINPHANNAK TLERHNAK LE EMERGENCY A UM AH CUN SAYA/SAYAMAH TE SIN LE SIANGINN LEI II ZOHKHENHTU CHIMH COLH A SI LAI.

Sianghngakchia himnak hi kan mah caah pakhatnak bik le biapi bik ah kan chiah pengmi a si.

Lunglawmhnak he,

Pat Mapes.

Sianginn Zohkhenhtu